

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
అష్టపంచాశత్తమాధ్యాయాంతర్గత, శ్లోకపారాయణం, ఆచార్యముఖేన  
కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత ద్యూతపర్వణి**

**అష్టపంచాశత్తమోఽ ధ్యాయః**

**యుధిష్ఠిర ఉవాచ**

ద్యూతే క్షత్తః కలహో విద్యతే నః  
కో వై ద్యూతం రోచతనే బుధ్యమానః ।  
కిం వా భవాన్మన్యతే యుక్తరూపం  
భవద్వాక్యే సర్వ ఏవ స్థితాః స్మః ॥ 58-10 ॥

**విదుర ఉవాచ**

జానామ్యహం ద్యూతమనర్థమూలం  
కృతశ్చ యతోఽస్య మయా నివారణే ।  
రాజా చ మాం ప్రాహిణోత్త్వత్సకాశం  
శ్రుత్వా విద్వన్ శ్రేయ ఇహోచరస్వ ॥ 58-11 ॥

**యుధిష్ఠిర ఉవాచ**

కే తత్రాన్యే కింవా దీవ్యమానాః  
వినా రాజ్ఞో ధృతరాష్ట్రస్య పుత్రైః ।  
పృచ్ఛామి త్వాం విదుర బ్రూహి నస్తాన్  
యైర్దీవ్యామశ్చతశస్సన్నిపత్య ॥ 58-12 ॥

**విదుర ఉవాచ**

గంధారరాజశ్చకునిర్విశాంపతే  
రాజాఽ తిదేవీ కృతహస్తో మతాక్షః ।  
వివింశతిశ్చిత్రసేనశ్చ రాజా  
సత్యవ్రతః పురుమిత్రో జయశ్చ ॥ 58-13 ॥

**యుధిష్ఠిర ఉవాచ**

మహాభయాః కింవాస్సన్నివిష్టాః  
మాయోపధా దేవితారోఽ త్ర సంతి ।  
ధాత్రా తు దిష్టస్య వశే కిలేదం  
సర్వం జగత్తిష్ఠతి న స్వతంత్రమ్ ॥ 58-14 ॥

నాహం రాజ్ఞో ధృతరాష్ట్రస్య శాసనాత్  
 న గంతుమిచ్ఛామి కవే దురోదరం ।  
 ఇష్టో హి పుత్రస్య పితా సదైవ  
 తదస్మి కర్తా విదురాత్థ మాం యథా ॥ 58-15 ॥

న చాకామశ్చకునినా దేవితాహం  
 న చేన్మాం జిష్ణురాహ్వయితా సభాయాం ।  
 ఆహూతోఽహం న నివర్తే కదాచిత్  
 తదాహితం శాశ్వతం వై వ్రతం మే ॥ 58-16 ॥

**వైశంపాయన ఉవాచ**

ఏవముక్త్యా విదురం ధర్మరాజః  
 ప్రాయాత్రికం సర్వమాజ్ఞాప్య తూర్ణం ।  
 ప్రాయాచ్ఛోభూతే సగణస్సానుయాత్రః  
 సహ స్త్రీభిర్దాపదీమాది కృత్వా ॥ 58-17 ॥

దైవం హి ప్రజ్ఞాం ముష్ణాతి చక్షుస్తేజ ఇనాపతత్ ।  
 ధాతుశ్చ వశమన్వేతి పాశైరివ నరస్త్రితః ॥ 58-18 ॥

ఇత్యుక్త్యా ప్రయయౌ రాజా సహ క్షత్త్రా యుధిష్ఠిరః ।  
 అమృష్యమాణస్తస్యాథ సమాహ్వనమరిందమః ॥ 58-19 ॥

**ఇతి శ్రీమహాభారతే సభావర్షాంతర్గత ద్యూతపర్వణి**

**అష్టపంచాశత్తమాధ్యాయే ద్వాదశశ్లోకాః**



**సుభాషితమ్**

అదత్త దానాచ్చ భవేద్దరిద్రః దరిద్రభావాచ్చ కరోతి పాపమ్ ।  
 పాపప్రభావాన్నరకే ప్రయాతి పునర్దరిద్రః పునరేవ పాపీ ॥

అవశ్యమేవ భోక్తవ్యం కృతం కర్మ శుభాశుభమ్ ।  
 నాభుక్తం క్షీయతే కర్మ కల్పకోటిశతైరపి ॥



# శ్రీవేంకటేశ్వరస్వామి వారి గోవిందనామావళి



## అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

